

# జాగ రూకుడు



చెప్పకుండా పెట్టకుండా వచ్చిపడింది రామలింగంపైన—ఐదుపుల మూక గాదు, ట్రాన్సురు ఆర్డరు : ఐనా రామలింగానికి ఆనందమే కలిగింది. వచ్చింది ట్రాన్స్ వరే ఆయినా ఆమావాస్యతో కలిసివచ్చిన తద్దినంలా దానిలో ప్రమోషను గూడా అంతర్దీనమై వుండడమే అందుకు కారణం.

అందరూ వుద్యోగాలు చేయడం వేరు. రామలింగం వుద్యోగం చేయడం వేరు. ఆసలు ఏ పనైనా మెలకువతో చేయడం రామలింగం స్వభావం. ఆ మాటకొస్తే మెలకువా, దూరదృష్టి-అలాటివన్నీ కలిసికట్టుగావచ్చి యితః పరం బెరుగమని రామలింగాన్ని ఆశ్రయించాయని గూడా చెప్పుకోవచ్చు అంతెందుకూ,

ఏరు ఏదామదల దూరంలో వుందని చెప్పండి—పంచ పైకెగగట్టి రామలింగం ఆ క్షణంనుంచే ఆ ప్రమత్తుడైపోతాడు :

మానవుడు తెలివితేటలు కలిగివుండడం వేరు. ఆవి తనకున్నాయన్న ఎరు కను కలిగివుండడం వేరు. రామలింగం దగ్గర ఈ రెండు గుణాలూ వుష్కలంగా వున్నాయి.

రామలింగం ఉద్యోగ నిర్వహణకొక ఉపమానంకోసం ఆలోచించినట్టుయితే నూటనాలుగు డిగ్రీల డైఫెయిండ్ జ్వరం తటాలున స్ఫురిస్తుంది. శరీరంపైన సృష్ట వున్నంతవరకూ రోగికి తనకు జ్వరం కాస్తున్నదన్న విషయం తప్పితే మరొక ధ్యాస వుండదు. ఆ స్పృహ దప్పిన తర్వాత పలవరింపులూ, కలవ రింతలూ ప్రారంభమౌతాయి, రామ లింగాన్ని ఆవేశించిన ఉద్యోగజ్వరంలో గూడా అలాగే రకరకాల పలవరింపులూ, కలవరింతలూ వున్నాయి. వాటిల్లో ముఖ్యమైనది ప్రమోషను కలవరింత : ఆ ఖరుకు ఎలాగైతేనేం రోగికోరిన పత్యాన్నే వైద్యుడు అనుగ్రహించినట్టు రామలింగానికి వున్నట్టుండి ప్రమోషను లభ్యమైంది:

కవరులోంచి బయటపడిన కాగితాన్ని ఒకటికి రెండుసార్లు చదువుకున్నాడు రామలింగం. ఐనా తన కళ్ళను తనే నమ్మడం ఏమంత సబబని యిద్దరు ముగ్గురు సహోద్యోగులకు చూపించాడు.

వాళ్ళందరూ ప్రత్యక్షరాన్నీ పరిశీలించి రామలింగానికి ప్రమోషను వచ్చినమాట అక్షరాలా నిజమేనని ఏకగ్రీవమైన నిర్ధారణకు వచ్చారు.

“దొరకడు, దొరకడు” అనుకున్న పెన్నిధి దొరికిన తర్వాతనే అసలు సమస్య ప్రారంభమౌతుంది గాబోలు : ఆ పెన్నిధిని తద్రపరచడ మెలాగన్నదే ఆ సమస్య. సరిగ్గా రామలింగాన్ని గూడా అలాటి గడ్డు సమస్య ఒకటి ఎదుర్కొంటోంది. నాలుగు రోజుల్లో తను కొత్త వుద్యోగాన్ని అప్పగించుకోవాలి. ఆ లోపల యిక్కడి పనులన్నీ పూర్తి గావాలి. ఉపకరణాలను పదిలపరచడం లోనూ, రిజిష్టర్లు మెయింటెయిన్ చేయడంలోనూ తన కేకోశానా ప్రాణమాలిక లేదు గనుక తను ఆఫీసునుంచి రిలీవు గావడమేమంత కష్టంగాదు. కానీ పూరి నుంచి బయటపడడమెలా గన్నదే యిప్పుడు జవాబుతోచని చిక్కు ప్రశ్న! అర్ధరాత్రివేళ చడివప్పుడూ గాకుండా పొలిరమేలు దాటకుండా దాటుకోవచ్చు. కానీ తనకు ట్రాన్స్పరు వచ్చిన సంగతి గాలిలా వూళ్ళో వ్యాపించిందనీ, ఆ వార్త చెవిని బడిన తర్వాత తీవ్రమైన నిగావేసి వుండరనీ అనుకోదానికి వీలేదే; ఒకవేళ చచ్చిచెడి ప్రస్తుతానికి గండం గడిచి బయటపడినా, వీళ్ళు తనను వెంటాడి ఆ కొత్త వూళ్ళో తన పరువు ప్రతిష్టలను రచ్చబండపై పేలం వేయడానికి పూను

కోరని నమ్మకమేముంది? ఆబ్బే, అసలే తనది అపరబుద్ధి; అది చెప్పినట్టల్లా వినడం కంటే కొరివితో తంగోక్కోవడమే మేలు:

కుర్చీలో కూర్చున్న రామలింగానికి క్షణక్షణానికి చిరాకు హెచ్చిపోతోంది. మొదట ఈ చిరాకును వదిలించుకుంటే గానీ ఆలోచన ముందుకు సాగేట్టులేదు...

ఆఫీసులో వున్నంత సేపూ ఈ చిరాకును వెలువలికి విరజిమ్మడానికి తన కెలాటి అవకాశమూ లభ్యంకాదని రామలింగానికి తెలుసు. హద్దుమీరితే ఆఖరుకు ఐండ్రోతుగాడు కూడా 'నువ్వెంత' నీ లాహతెంత' అని తిరగబడడానికి వెనుదీయడు. అందువల్ల యిప్పుడున్న దొక్కడే ఉపాయం...

ఆఫీసు వదిలిపెట్టి చరచరా యింటికి వచ్చాడు రామలింగం.


"ఏమేవ్; ఇలా లా." భార్యను కేక వేశాడు.

అన్నంలో తిప్పుతున్న గరిటెను ఆ లా గే చేతబట్టుకుని కంగారుతో తబ్బిబ్బులొతూ భర్త ఎదుటకు పరతెంచి వచ్చింది సుబ్బలమ్మి

"అదేమిటండీ; వేశకాని వేశప్పుడు ఇలా వచ్చేళాడ; ఏం జరిగింది?"

"ఏం జరగాలో అదే జరిగింది; రావలి సిందేమో వచ్చింది. రాగానే ఏమైంది; ముందు నుయ్యి. వెనుకగొయ్యి. నాలుగు రోజుల్లో అక్కడికి వెళ్ళాలి. ఎలా

యు వ



వెళ్ళడం; ఏం చేయడం; ఆడదానిమాట విననే వినగూడదు. విన్నానా; విన్నం దుకు తగిన శాస్త్ర జరిగింది."

ఇప్పుడు వచ్చిందేమిటి; నాలుగు రోజుల్లో ఈయన ఎక్కడికి వెళ్ళాలి; ఈయన ఆడదానిమాట విన్నానంటు

న్నారుగదా! ఏ ఆడదానిమాట? ఎప్పుడు విన్నారు:— ఏమీ అర్థంకావడంలేదు సుబ్బలక్ష్మికి! చదువగానే అర్థం బోధ పడకుండా చదివినకొద్దీ క్రొత్తక్రొత్తగా అర్థాలు బోధపడే ఖండకావ్యంలాంటిది రామలింగం ప్రసంగం. పదేళ్ళ సాహ చర్యం మాట దేవు డెరుగుగానీ, భర్త మాటల ధోరణి సుబ్బలక్ష్మికి ఏమీ అర్థం గాకుండా నిత్యనూతనంగానే వుంటోంది.

“అదిగో, బుంగముఖం పెట్టేశావు! నీ బుర్ర కెక్కితేగదూ! నాకు ట్రాన్స్ ఫరూ, ప్రమోషనూ రెండూ ఒక్కసారిగా వచ్చాయే వెర్రిమొగమా...”

“అబ్బబ్బ, పుత్ర పుణ్యానికి ఎంత గాబరా పెట్టేశారండీ! ఇంకేం, విచాణా సర్దుకుంటే సరిపోతుంది!”

“ఓహూ! విచాణా సర్దుకుంటావు! అంత తేలిగ్గా వుందన్నమాట నీ కి పూరు విడిచి వెళ్ళడం! అసలు నిన్ను బస్సులో యెక్కనిస్తారా అంటా...”

“ఎక్కనివ్వరూ! ఎవడికండీ అన్ని గుండెలు...”

“తెలుసు తెలుసు. వీరనారి రూనీస్ రాణి అటు, నువ్విటు: కానీ నీకు కొన్ని సంగతులు బొత్తిగా తెలియటంలేదు. మునుపటి కెవతో వాల్మీకి పెళ్ళాంగూడా యిలాగే ‘నువ్వు దొంగతనం చెయ్, దోపిడీ చెయ్. దాంతో నాకు సంబంధం లేదు. నాకు పొట్ట నిండితే చాలు నా అవసరాలు తీరితే చాలు’ అన్నదట!”

“ఇప్పుడు నే నేమన్నానండీ!”

“ఇంకేమనాలి? శెట్టిగారి కొట్లో వంద రూపాయల అప్పుందని తెలియదూ! బట్టలకొట్టుకి అరవైరూపాయలు ఇచ్చు కోవాలని తెలియదూ! ఇవిగాక చిల్లర బాకీలు వందరూపాయలదాకా వున్నాయని తెలియదూ! వాళ్ళ దబ్బు వాళ్ళకు ఆణాపైసంతో సహా ముట్టితేగానీ మనల్ని యిల్లు కదలనివ్వరని వూహించుకోలేమా?”

“నిజమే కాదండీ మరి! ఎవరి జాగ్రత్త వాళ్ళది!” గోడకు చేరగింబడి పరధ్యానంగా అనేసింది సుబ్బలక్ష్మి.

“అన్నావు! చెప్పానుగా! ఇదంతా ఆ వాల్మీకి పెళ్ళాం తరహాయేనని! ఒక నైపున వచ్చిన ఊతమంతా మిగిలింది, ఓ గొలుసు చేయించి నీ మెడలో వేస్తే అందుకు నువ్వు నా కిచ్చే కికాబు యదన్నమాట...”

అంతకూ యింతకూ కంట నీరు బెట్టుకోవడం సుబ్బలక్ష్మి స్వభావం! చీర చెంగుతో కళ్ళ తుడుచుకుంటూ ఆమె “నాకు గొలుసు కావాలని నే నెప్పుడైనా అడిగానటండీ! ఎలాగోలాగ సంసారం గడుపుకపోతే చాలునని నేనంటే మీ అంతకు మీరే గొలుసు చేసిపెట్టారు...”

“అయితే అదీ నా తప్పేనన్నమాట!”

“పోనీ తప్పంతా నాచే ననుకోండి! ఇప్పుడీ గొలుసును అమ్మి ఆ అప్పు లిచ్చేస్తే సరిపోదూ!”

“ఇదిగో సుబ్బులూ? నీకంటికి నే నంత చేతకానివాడిలా కనిపిస్తున్నాను గదూ?”

“నావల్ల కాదు బాబూ! మీ కొక నమ స్కారం. తలకు, వేస్తే మొలకు మొలకు వేస్తే తలకు; అవతల ఆ ఆన్నం చిమిడి పోయిందో ఏమిటో...” వంటగదివైపు పరుగెత్తబోయింది సుబ్బులక్క.

“ఇదిగో, పోదువుగానీ ఆ గొలుసు తీసి యిలా యివ్వు...”

“ఎందుకూ?”

“అందుకు కాదులే! మరొకందుకు” — రెండుపేటల బంగారపు గొలుసును జేబులో వేసుకుని గడపదాటి వీధిలో పడ్డాడు రామలింగం.

ప్రతి చిన్నవిషయానికీ బెంబేలు వదిపోతున్నట్లే కనిపించినప్పటికీ, ఈ తెచ్చికోలు కంగారుకూ, ఆందోళనకూ అట్టడుగున రామలింగం గొప్ప లౌకి కుడు. వెనుకా ముందూ చూడకుండా ఆ పులు చేస్తూ, చేసిన ఆప్పుల్ని చెల్లించే ప్రయత్నాన్ని ఎప్పటికప్పుడే వాయిదా వేసుకుంటూ, కాలహరణం చేయడానికెన్ని వుపాయాలున్నాయో, అన్ని వుపాయాలూ రామలింగానికి కుణ్ణంగా తెలుసు. అలా కాకుండా బెడిసి కొట్టి తప్పనిసరి పరిస్థితుల్లో అప్పులు చెల్లించవలసివచ్చినప్పుడు డబ్బు వుద్దించుకనే వుపాయాలుగూడా రామ

లింగానికి తెలిసినవే! ఏ విధంగా చూచినా రామలింగం జాగరూకుడు.

రామలింగం బయల్దేరింది జగ న్నాధంగారి ఇంటికి. సమయానికి ఆయన యింటిపట్టనే ఉండడమూ, తనను సాదరంగా ఆహ్వానించి విశేషా లేమిటని అడగడమూ రామలింగానికిసాను కూల సూచనలుగా గోచరించాయి.

“మరేం లేదండీ! ఒక చిన్న సహాయం కావలసివచ్చి...” అంటూ మెల్లగా ప్రారంభించాడు రామలింగం.

“చెప్పండి. సందేహమెందుకూ?” అన్నారు జగన్నాధంగారు.

“ఉన్నట్టుండి నాకు ట్రాన్స్ వరు వచ్చింది...”

“మీకా? ఆఫీసులో అందరుండగా మీ కెందుకు వచ్చిందండీ ట్రాన్స్ వరు?... ”

“పైగా ప్రమోషనుగూడా లెండి!”

“ఓహో, అలాగా! చూదారా రామ లింగంగారూ! మీరు వెళ్ళిపోతున్నందుకు విచారం, ఐనా ప్రమోషను వచ్చి వెళ్తున్నందుకు సంతోషం, రెండూ ఒక్క సారిగా కలుగుతున్నాయి నాకు! అందుకే కాబోలు పెద్దలు అంటుంటారు— సుఖ దుఃఖాల్లో దేనికి దాన్ని వేర్వేరుగా ఆనుట విచిత్రానికి వీల్లేదని! అవి పాలూ నీరులా కలిపి వుంటాయి. మనం మానవులం. ఆ మిశ్రమాన్ని సేవించవలసిందే. తప్పదు?”

ఈ సభ మెప్పుమాటలకేమిలెప్పును కున్నాడు రామలింగం. ఐనా ఇంత అతి విషయమా! ఔనులే, యిది ధూర్తుల లక్షణం. పోనీ ఎవడి పాపాన వాడే పోతాడు. మనకేమో మన పని నెరవేరితే చాలు.

“ఈమధ్య కుటుంబంలో కొన్ని చిక్కులు వచ్చి ఎక్కడ బాకీలు అక్కడే నిలిచిపోయాయి. కామిశెట్టిగారికీ, బట్లం కొట్టు సింగయ్యగారికీ, నూటయాభై రూపాయలు యిచ్చుకోవాలి. ఇవిగాక యింకా చిల్లరబాకీలు వందరూపాయల దాకా వున్నాయి... ఈ నగదు మీ దగ్గరుంచుకుని ఓ రెండువందలరూపాయ లిచ్చారంటే ఈ యిక్కట్టులోనుంచీ కోలుకోగలను...”


“అదేమిటండీ రామలింగంగారూ! ఏదో సహాయమంటూ ప్రారంభించి అచ్చంగా వ్యవహారసరళిలోకి దిగేశారే! యథాకర్తగా సహాయమైతే చేయగలను గాని నేను నగలు తాకట్టుంచుకుని అప్పు లిచ్చేవాణ్ణిగానే!”

రామలింగానికి తన పాదాలక్రింద నేల కరిగిపోయి బోర్లగిల పడిపోతున్నట్టు తోచింది. అమ్మో, ఈ జగన్నాధం ఆకు కండక, పోకకు పొందక తప్పించుకో చూస్తున్నాడల్లే వుంది. ఇతడి ముందరి కాళ్ళకే గనుక బంధాలు వేయలేకపోతే తన పేరు రామలింగమే కాదు.

“అబ్బే, తమ విషయం నాకు

తెలియదటండీ! ప్రస్తుతం మీ దగ్గర డబ్బు ఉండవచ్చు. ఉండకపోవచ్చు. ‘రామలింగం మీకు అచ్చుకోవలసిన అప్పులకు నేను పూచీపడుతున్నాను’ అని మీరు వాళ్ళ కొకమాట చెబుతే చాలు. ఇక నగ విషయమంటారా! కీడెంచి మేలెంచడం మంచిది. నాపైన మీకు పరిపూర్ణమైన విశ్వాసముంది నాకు తెలుసు. కానీ నాకు నమ్మకంలేనిదల్లా— నాపైన్నే ననుకోండి! మనసు కోతలాంటి దంటారు. అది వక్రించడని నమ్మక మేముంది; పైగా నగ మీ దగ్గరుంటే అప్పుసంగతి ప్రతిక్షణమూ జ్ఞప్తిలో వుంటుంది. అంచేత తొందరగా అప్పు తీర్చే మార్గాలను అన్వేషించడానికి వీలుంటుంది...” జేబులోని గొలుసుతీసి దేబిలుపైన వుంచి గడగడా పాతం ఒప్పజెప్పి తన తావులో కూర్చున్న బుద్ధిమంతుడైన కుర్రాడీలా కూర్చున్నాడు రామలింగం.

జగన్నాధంగారు తెల్లబోయారు. కార్యంపైన కన్నుకలిగి వుండడం మంచిదే! కానీ రామలింగం కొంత నిలకడగా తనను అర్థంచేసుకోడానికి ప్రయత్నించివుంటే బాగుండేది. ఇతడు తన దగ్గరికి కూడా అప్పుకోసమే వచ్చాడు, ఇస్తాను—యివ్వను అన్నమాట తన నోటినుంచీ రాకమునుపే నగను గురించి ప్రస్తావించాడు. పైగా తనకు నమ్మకం లేనిది తన పైన్నేననీ బుకాయస్తాడు.



న రిద్దయ భార్జ్య అన్న  
సంగటి నాకు జెవిదు  
పాట్లుక్!!



నిజానికి జగన్నాథంగారు తాకట్టు లేకపోయినా అప్పలివ్వగలరు. తోడి మానవులపైన ఆయనకాపాటి విశ్వాస ముంది. కాదు గీదని ఏ మొండిపట మైనా ఎగ్గొట్టడానికి ప్రయత్నిస్తే చెవులు పిండి తన డబ్బును వసూలుచేసుకునే తాహతు గూడా జగన్నాథంగారికి కద్దు;

కానీ ఇంత తెలివితేటలను ఒకట బోసిన రామలింగంతో ఎక్కువగా మాట్లాడం జగన్నాథంగారి కిష్టంలేక పోయింది. ఆయన గొలుసు చేతికి తీసు కుంటూ "అలాగే వాళ్ళతో చెబుతాను రెండి రామలింగం గారూ; ఐతే ఒక విషయం. మీ రూపించినట్టు ప్రస్తుతం నాదగ్గర డబ్బు లేదు. వీలుచూచుకొని మీరు డబ్బు పంపండి. ఎవరి డబ్బు వాళ్ళకు ముట్టజెప్పి నేను మీ నగను మీకు చేరవేస్తాను. అంటే ఈ లావేదేవిలో నేను మధ్యవర్తిని మాత్రమే నన్నమాట!"

అంటూ మునిగినట్టే మునిగితేలి గట్టన కూర్చున్నాడు.

ఈసారి తెల్లబోవలసిన వంతు రామ లింగానికి వచ్చింది. ఐనా అతడు తేలు కుట్టిన దొంగలా కాసేపు గుటకలు మ్రొంగి "అలాగలాగే; దయవుంచండి. సెలవిప్పిస్తే వెళ్ళొస్తాను" అంటూ పైకి లేచాడు.

\* \* \*

రామలింగం ట్రాన్స్ ఫరు వచ్చిన పూరికి వెళ్ళాడు. ఉద్యోగంలో ప్రవేశించాడు. ప్రతిరోజూ ఆఫీసుకు వెళ్ళి వస్తున్నాడు—కానీ ఇవన్నీ నిద్రలాంటి అవస్థలో జరిగిపోతున్న పనులు. శరీరం యాంత్రికంగా ఈ పనులన్నీ చేసుకు పోతుండగా మెలకువలో మెలకువగా ఉన్న ఆతడి బుర్రలోని ఆలోచనలన్నీ అప్పతీర్చడమెలాగన్న ప్రశ్నపైన్నే కేంద్రీకరింపబడ్డాయి. నెలసరి కుటుంబ

వ్యయంపైన అతడొక పర్యాలోకనం జరిపి నిర్దాక్షిణ్యంగా అనవసరపు బిచ్చులన్నిటినీ కత్తిరించి పారేశాడు. రోజుల తరబడి మార్కెట్టు ముఖం చూడకపోయినా తిండి దిగకపోదనీ, ఆకలిగాన్న కడుపుకు గంజే అమృతమని భార్యకు నచ్చజెప్పాడు. "పొదుపు పొదుపు అని పదేశ్యనుంటే చెబుతుంటే నీకు ఆర్థమైంది గాదు. 'ఈ రోజు వంగదేశం ఆలోచించింది, రేపు భారతదేశమంతా ఆలోచిస్తుందని ఒక సామెతవుంది. ఈ మాట ఎంతవరకూ నిజమోగానీ, నేను పదేశ్యకు మునుపు చెప్పినమాటనే ఇప్పుడు గవర్నమెంటు చెబుతోంది" అంటూ ప్రభుత్వంవారి పొదుపు కార్యక్రమ పథకాన్ని తన వాదానికి పూతగా తీసుకున్నాడు. ఉదయం పదిగంటల కల్లా బోజనంచేసి తను ఆసీనుకు వెళ్ళి పోయిన తర్వాత యింటికి పెరటికి చెడ దిరిగి శరీరానికి లేనిపోని అలత పెట్టుకోకుండా శుభ్రంగా ఒకచోట కూర్చుని విస్తర్ణ కుట్టుకోవడం ఎంత మంచిపనో సహదర్మచారిణికి విశదీకరించాడు. ఇరుగు పొరుగు అమ్మలక్కలను గూడా ఇంటికి చేరదీసి ఎవరి కిష్టమైన మాట వారికి చెప్పి, నాజుగ్గా పని చేయించుకునే సమపాయాలను గూడా నూచించాడు.

ఆ యీ జాగ్రత్తలవల్ల రెండు మూడు మాసాల్లోనే అప్పులన్నీ జెల

కడిగివేయడానికి కావలసినంత డబ్బు ప్రోగుచేయగల్గాడు రామలింగం.

ఓ రోజు రాత్రి రామలింగం రెండు గంటలప్పుడు మేలకున్నాడు కొంత సేపు పడకపైన ఇటూ అటూ దొర్లి ఆ తరవాత భార్యను గూడా లేపాడు.

"ఎమిటండీ మీరు మరీనూ!" అంటూ సుబ్బలక్ష్మి గోడవైపుకు ఓత్తిగిలి పడుకుంది.

"అదికాదే సుబ్బలూ! ఈ ఆంధ్ర ప్రదేశం యింత విశాలంగా వుండడంవల్ల ఎన్ని చిక్కులన్నాయో తెలుసా?"

"ఎమిటో నబ్బా! మీకు వెయ్యి ఆలోచనలండీ పాడూ!"

"ఓసీ వెర్రెమొగమా! మనం అప్పు తీర్చి మన నగను విడిపించుకోవాలి గదా! అక్కడికి వెళ్ళరావాలంటే రైలు చార్జీలకే పదిహేనులు చాలవు. పది పదిహేను రూపాయలు ఎవరు తిన్న పాడో చెప్పు!"

"పోనీ, మనియార్దరు చేసే య గూడదూ!"

"చెయ్యొమ్మ, నాకు అదే ఆలోచన. కానీ మనం పంపిన డబ్బును తన ఆవసరాలకు వాడుకుని ఆ జగన్నాథం నిమ్మకు నీరెత్తినట్టు కూచుంటే..."

"అందు కిప్పడేం చేయదలచుకుంటున్నారూ?"

"అదే ఆలోచిస్తున్నాను..."  
మరునాటి వుదయం రామలింగం

పోస్టాఫీసుకు వెళ్ళాడు. నాలుగు కార్డులు  
కొని ప్రతి కార్డుపైనా "ఈ రోజు జగ  
న్నాధంగారికి యమ్. ఓ. ద్వారా డబ్బు  
పంపుతున్నాను. మీకు నేను యిచ్చుకో  
వలసిన బాకీని తక్షణం వారి దగ్గర  
నుంచీ పుచ్చుకోగలదు" అని వ్రాసి  
పోస్టుచేశాడు. ఒకటి కామిశెట్టికి, మరొ  
కటి సింగయ్యకు మిగిలినవి మిగిలిన  
ఋణదాతలకు:


జాబుల్లో సూచించినట్లు ఆ రోజు  
మనియార్డరుగూడా చేశాడు రామలింగం.  
కూపనులో "మీ సహాయానికి కృత  
జ్ఞుణ్ణి. డబ్బు చేరగానే బంగారపు గొలు  
సును రిజిస్టర్లు పార్సెలు ద్వారా పంప  
గోరుతున్నాను" అని సంతకంతో పూర్తి  
చేశాడు.

వీధి నాటకంలో రాజుగారి రాకను  
తెలిపే చోపుదారికి మల్లె ఈ జాబులన్నీ  
మనియార్డరుకంటే ముందుగానే చిరు  
నామాదారులకు చేరిపోతాయి. చేరగానే  
వాళ్ళు జగన్నాధాన్ని ముట్టడించేస్తారు.  
ఎవరి బాకీ వాళ్ళ కివ్వకుండా ఈ పద్ధ  
వ్యూహానుంచీ ఎలా తప్పించుకోగలదు  
జగన్నాధం:

\* \* \*

రామలింగం పాలిటికి ఒక్క వారం  
రోజులు బరువుగా దొర్లిపోయాయి.  
ఆ వారం పొడుగునా టపాకోసం సరా  
సరి పోస్టాఫీసు దగ్గరికే వెళ్ళి కాచుక

యు వ



కూర్చునే వాళ్ళల్లో రామలింగమూ ఒక్క  
డుగా జమయ్యాడు. అలా పోస్టాఫీసు  
ఎదుట గుమిగూడిన వాళ్ళకందరికీ ఏ  
కార్డులో కవర్లో వచ్చిపడుతున్నాయి.  
తనకు మాత్రం ఏమీ రావడంలేదు.  
బావిలో రాయిపడితే బుడగలైనా పైకొ

స్తాయి, ఆ మాత్రానికైనా నోచుకోలేదా తన మనియార్దరు:

ఆ పరిస్థితిలో అంతకంటే ఓర్పు వహించడం రామలింగానికి దుస్సరమై పోయింది. అంతవరకూ తను లోకాన్ని గురించి ఎంతో మంచిగా తలపోసినట్లు, ఉన్నట్టుండి దారుణమైన దాని నగ్న స్వరూపం తన కళ్ళ పొడగడ్డినట్లు అత దూహించుకోసాగాడు. అవీసులో అతడి చేతికి వచ్చిన రిజిష్టర్లోనూ, వైళ్ళలోనూ కొట్టూ దిద్దులూ పెరిగిపోతున్నాయి. క్రింది గుమాస్తాలపైన అతడి రంధ్రాన్నేషణకు ఒక మితమంటూ లేకపోతోంది. ఇంటికివెళ్తే సరేసరి, శ్రీమతిపైన దాము దూములే: ఇక రాత్రుల్లోనా శవిస్తే కంటికి కునుకుపట్టదు:

త్వరగా వచ్చి చేరకుండా రామలింగాన్ని యిన్నిపాట్లకు అగ్గంచేసిన ఆ రిజిష్టర్లు పార్సెలు, ఓ రోజుతడు పోస్టాఫీసుకు బయల్దేరటోతుండగా స్వయంగా తనే యింటిని వెదుక్కుంటూ వచ్చేసింది:

“ఇదిగో సుబ్బులూ! ఎలాగైనా జగన్నాథం మంచివాడే! పార్సెల్ వచ్చేసింది” అంటూ రామలింగం లోపలికి పరుగు తీశాడు.

“ఏదీ, విప్పండి చూద్దాం” అంటూ సుబ్బులమ్మిగూడా హాల్లోకి వచ్చేసింది.

రామలింగం కుర్చీలో కూర్చున్నాడు.

సుబ్బులమ్మి అలమారా తెరిచి పేనాకత్తి తీసుకొచ్చింది.

“చూద్దానికి ఈ పార్సెలు మరీ పెద్దదిగావుంది కదండీ!”

“ఉండొద్దూ మరి! అలాగే వుండాలి.” పార్సెలును చేడించే ప్రయత్నంలో నిమగ్నుడయ్యాడు రామలింగం.

ఓక్కొంత శ్రమతో వైమూత వూడి పోయింది. రామలింగం వైపైని తుక్కుకాగీతాలు విదిలించేశాడు.

“అదేమండీ! ఈ పార్సెల్లో!” యింకొక పార్సెలా సుబ్బులమ్మి భర్తవైపు ఆశ: ర్యంగా చూచింది.

ఆ మాటా నిజమే! డాక్ పీసుల పెట్టంత సైజులోవున్న మొదటి పార్సెల్లో నుంచి రెండోది బయటపడింది. ఇదొక డబ్బారేకుం పెట్టె:

“మరే మనుకుంటున్నావు జాగ్రత్త పడటమండీ!” రామలింగం ఆ పెట్టె గూడా తెరిచేశాడు. ఓ కర్పూరపు బిళ్ళం డబ్బా దృగ్గోచరమైంది.

సుబ్బులమ్మి కిళ్ళు కుంభాకార కటకాల్లా వైకొచ్చేళాయి, హతాత్తుగా రామలింగం నాలుక విడవగట్టుకపోయింది.


ఆ డబ్బా తెరవగానే మళ్ళీ అందులో గూడా ముద్దులు మూటగట్టే షరొక చిన్నపార్సెలు:

“సుబ్బులూ,” తెరిచిన నోరు తెరిచినట్టే వుండిపోయింది.

సుబ్బులమ్మికి ఎక్కడలేని వుక్రోషం

వేరాయనా??

నాగి నాగి!!  
 డ్యోరు సిజు!!!



వుట్టకొచ్చింది. ఆమె ముద్దులు మాట గడ్డున్న ఆ చిన్న పార్కిలను వేనా కత్తితో చిన్నాభిన్నంగా కోసేసింది:

దానిలోనుంచి బయటపడింది బంగారపు గొలుసు కాదు - మామూలురకం అరవై వుల్లం చీటా పైట్ అగ్గిపెట్టె:

“ఇంకేం గొలుసు బాబూ!” నుబ్బలమ్మ అగ్గిపెట్టె తీసింది. అందులో నుంచి జాగ్రత్తగా మడతబెట్టిన ఓ చీటి క్రిందికి జారింది.

“చదువు నుబ్బలూ! ఏం వ్రాశాడో చదువు!”

“ప్రియమైన రామలింగంగారూ:

“మీరు ఈ వూరునుంచి వెళ్ళిపోవడానికి ముందుగా నన్ను కలుసుకున్నప్పుడు ‘నా పైన నాకే నమ్మకం లేదనుకోండి’ అంటూ ఓ ఆణిముత్యంలాంటి మాట సెంవిచ్చారు. కానీ ఆప్పటి మీ మాటలనుబట్టి, ఆ తరువాత జరిగిన సంఘటనలబట్టి ఆలోచించగా మీ

పైన తప్పితే మరొకరిపైన నమ్మకం లేదన్న విషయం నా కవగతమైంది. ఆవకాశం దొరికితే ప్రతిరెండవ వ్యక్తీ మోసగాడగా పరిణమింపవచ్చునని మీరు భావించడం విచారకరం! కొండొకచో అపాయకరం గూడా!

ఈ అమూల్యమైన హితవులు మీకు చేరుతున్న విధానం వల్లనైనా కలకాలం జువ్విలో వుండగలవని ఆశిస్తున్నాను.

మీరు ఎదుటివాణ్ణి విశ్వసిస్తే ఎదుటివాడు మిమ్మల్ని విశ్వసిస్తాడు. అది లేనప్పుడు యిది లేదు! నిజాన్ని యింత నిర్మోగమాటంగా చెబుతున్నందుకు మన్నించండి. మీ నగ మీకు చేరినట్టుగా రివెన్యూ స్టాంపుమీద సంతకంచేసి మీరు రసీదును పంపిన తక్షణం మీ గొలుసు మీకు రిజిస్టర్డు పార్కిల్లో సురక్షితంగా పంపబడును.

ఇట్లు,  
 జగన్నాథం.”